

खबरें जो सोच बदल दे

शुभ & लाभ

हिन्दी दैनिक समाचार पत्र

Postal Regd.No. HQ/SD/523/2023-25 | मंगलवार, 26 नवंबर, 2024 | हैदराबाद और नई दिल्ली से प्रकाशित | epaper.shubhlabhdaily.com | संपादक : गोपाल अग्रवाल | पृष्ठ : 14 | मूल्य-8 रु. | वर्ष-6 | अंक-326

राष्ट्र प्रथम



बंटेंगे तो कटेंगे
एक रहेंगे तो सफ रहेंगे

Best Wishes

Dr. AJAY KUMAR AGARWAL



National President international Chambers of Public Relations,
Recipient of Bharat Gaurav Award in British Parliament & Guinness world records holder

Cell : 9966378855

जापान ने सादो द्वीप गोल्ड माइंस समारोह से द. कोरिया की गैरमौजूदगी पर विरोध जताया

टोक्यो, 25 नवंबर (एजेंसियां)।

जापान ने सादो द्वीप गोल्ड माइंस स्मृति समारोह से दक्षिण कोरिया की गैरमौजूदगी पर विरोध जताया है। जापान सरकार ने यूनेस्को के सादो द्वीप गोल्ड माइंस को सालभर पहले विश्व धरोहर स्थल घोषित करने के बाद पहली बार रविवार को स्मृति समारोह का आयोजन किया। दक्षिण कोरिया ने सरकारी अधिकारियों और पूर्व खदान श्रमिकों के रिश्तेदारों के समारोह में भाग लेने की

स्वीकृति दी थी। दक्षिण कोरिया ने शनिवार को अंतिम समय में समारोह से दूर रहने का फैसला किया। खबर में समारोह का पूरा विवरण दिया गया है। विवरण के मुताबिक बंद हो चुकी सादो द्वीप गोल्ड माइंस में काम करने वाले दक्षिण कोरिया प्रायद्वीप और अन्य जगह के दिवंगत श्रमिकों को स्मृति में मौन रखा गया। समारोह सादो के निगाटा शहर में दोपहर एक बजे शुरू हुआ। निगाटा के गवर्नर हideo हनाजुमी सहित लगभग 70

प्रतिभागियों ने मृत खदान श्रमिकों को पुष्पांजलि अर्पित की। जापानी सरकार के एक प्रवक्ता ने कहा कि यह अफसोसजनक है कि दक्षिण कोरिया ने सादो द्वीप पर अब बंद हो चुकी सोने की खदानों में काम करने वाले युद्धकालीन श्रम पीड़ितों को सम्मानित करने के लिए रविवार को आयोजित स्मारक समारोह से हाथ खींच लिया। हालांकि माना जाता है कि सियोल उन मीडिया रिपोर्टों पर आपत्ति जता रहा है कि

समारोह में जापानी सरकार का प्रतिनिधित्व करने वाले विदेश मामलों के संसदीय उप मंत्री अकीको इकुइना ने पिछले दिनों टोक्यो के युद्ध संबंधी यासुकुनी तीर्थ का दौरा किया था। समारोह आयोजन समिति के प्रमुख 83 वर्षीय को नाकानो ने कहा, समारोह में दक्षिण कोरियाई प्रतिभागियों की अनुपस्थिति अफसोसजनक थी। हमें उम्मीद थी कि दक्षिण कोरियाई पक्ष के लोग भी इसमें शामिल होंगे।



न्यूज़ ब्रीफ

आईडीएफ ने हिजबुल्लाह के 12 कमांड सेंटर्स पर हमला किया



दहीह। इजराइली सुरक्षा बलों (आईडीएफ) ने लेबनान के दहीह में हिजबुल्लाह के 12 कमांड सेंटर्स पर हमला किया है। इजराइल ने ताजा हमले में हिजबुल्लाह की खुफिया इकाई, तट से समुद्र तक मार करने वाली मिसाइल इकाई और युक्ति 4400 द्वारा उपयोग की जाने वाली साइटों को निशाना बनाया है। आईडीएफ के एक्स हैटल में यह जानकारी दी गई। आईडीएफ ने कहा है कि इन कमांड सेंटर्स पर ईरान से सीरिया के माध्यम से लाए गए हथियारों का जखीरा मौजूद था। इन सेंटर्स में इजराइल के खिलाफ आतंकवादी हमलों की योजना बनाई जाती थी। उल्लेखनीय है कि दहीह, लेबनान के बाबदा जिले में बैरुत के दक्षिण का शिया मुस्लिम उपनगर है।

एशिया में महासंकट की आहत: ताइवान के खिलाफ चीन के साथ आया रुस



मॉस्को। रुस ने चीन के समर्थन में खड़े होते हुए अमेरिका पर गंभीर आरोप लगाए हैं। रुस का कहना है कि अमेरिका ताइवान का इस्तेमाल एशिया में अस्थिरता और संकट पैदा करने के लिए कर रहा है। रुस के उप विदेश मंत्री आंद्रेई रुडेको ने अपने बयान में स्पष्ट किया कि उनका देश ताइवान पर चीन के दावे का पूरी तरह समर्थन करता है। उन्होंने कहा, वाशिंगटन एक चीन सिद्धांत का उल्लंघन कर रहा है और ताइवान को उकसाने के लिए सैन्य सहयोग को बढ़ावा दे रहा है। अमेरिका एशिया में अपने स्वार्थी हितों के तहत जानबूझकर तनाव पैदा कर रहा है। रुडेको ने दावा किया कि ताइवान को लेकर अमेरिका का यह रवैया एशियाई क्षेत्र में स्थिरता के लिए खतरनाक है। उन्होंने यह भी कहा कि रुस, ताइवान मुद्दे पर चीन के साथ मजबूती से खड़ा है। इधर, विशेषज्ञों का मानना है कि रुस का यह रुख यूक्रेन युद्ध में चीन द्वारा किए गए समर्थन का परिणाम है। चीन ने रुस को आर्थिक और सैन्य तौर पर मजबूती प्रदान की है, और यह गठबंधन अब ताइवान मुद्दे पर भी स्पष्ट नजर आ रहा है। रुस के इस कड़े बयान ने ताइवान विवाद को और अधिक जटिल बना दिया है। क्षेत्रीय और वैश्विक स्थिरता के लिए यह विवाद आने वाले समय में और अधिक गंभीर रूप ले सकता है। रुस ने आरोप लगाया कि अमेरिका सैन्य-राजनीतिक संपर्कों के जरिए ताइवान को भड़काने का प्रयास कर रहा है। उन्होंने यह भी कहा कि अमेरिका ताइवान को हथियार सप्लाई बढ़ाकर क्षेत्रीय मामलों में हस्तक्षेप कर रहा है। सितंबर 2024 में अमेरिकी राष्ट्रपति जो बाइडन ने ताइवान के लिए 567 मिलियन के सैन्य समर्थन को मंजूरी दी थी, जिसे लेकर रुस ने कड़ी आलोचना की है। चीन ताइवान को अपना अभिन्न हिस्सा मानता है, जबकि ताइवान एक स्वतंत्र लोकतांत्रिक सरकार के रूप में काम करता है।

अमेरिकी डॉलर और यूरो सहित तीन भारतीय नागरिक नेपाल में गिरफ्तार



काठमांडू। नेपाल पुलिस ने अमेरिकी एवं अन्य देश की मुद्रा के साथ तीन भारतीय नागरिकों को गिरफ्तार किया है। काठमांडू से बीरगंज के तरफ जा रहे एक में सवार यात्रियों की तलाशी के दौरान बड़े पैमाने पर विदेशी मुद्रा के साथ तीन भारतीयों को गिरफ्तार किया गया। मकवानपुर जिले के पुलिस अधीक्षक विश्वराज खड्का ने सोमवार को बताया कि करीब 63 लाख रुपये के अमेरिकी डॉलर और यूरो के साथ तीन लोगों को गिरफ्तार किया गया है। मकवानपुर पुलिस को मिली विशेष सूचना के आधार पर चेकिंग के दौरान यह अवैध करंसी बरामद हुई। तीनों भारतीय नागरिकों के पास से करीब 63 लाख रुपये मूल्य के बराबर अमेरिकी डॉलर और यूरो मिले हैं। खड्का के मुताबिक पकड़े गए भारतीय नागरिक उत्तर प्रदेश के जालौन के 40 वर्षीय विजय सिंह कुशवाहा के पास 12,000 अमेरिकी डॉलर, गोरखपुर के 26 वर्षीय प्रशांत पाठक के पास 14,000 यूरो और राजस्थान के चित्तौड़गढ़ के 23 वर्षीय राहुल कुमार मंडावत के पास 20,000 अमेरिकी डॉलर बरामद किया गया।

इस्लामाबाद के डी-चौक पर अभूतपूर्व सुरक्षा, गंडापुर का काफिला गाजी बरोथा पुल पार कर गया

इस्लामाबाद, 25 नवंबर (एजेंसियां)।

पाकिस्तान की राजधानी इस्लामाबाद का डी-चौक अमी भी छावनी में तबदील है। पाकिस्तान तहरीक-ए-इसाफ (पीटीआई) संस्थापक और पूर्व प्रधानमंत्री इमरान खान के हजारों समर्थकों का काफिला यहां अमी पहुंच नहीं पाया है। हुकूमत ने सुरक्षा का कड़ा बंदोबस्त किया है।



गंडापुर के काफिले पर आंसू गैस के गोले दागे गए

पुलिस ने तड़के लोक घर के पास खेबर पखूनख्वा के मुख्यमंत्री अली अमीन गंडापुर के नेतृत्व में पीटीआई के काफिले पर आंसू गैस के गोले दागे। बावजूद इसके मुख्यमंत्री अली अमीन गंडापुर के नेतृत्व में पीटीआई का मुख्य काफिला सोमवार तड़के गाजी बरोथा पुल को पार कर गया। गाजी बरोथा पुल इस्लामाबाद से 100 किलोमीटर दूर है। पीटीआई समर्थकों ने गाजी बरोथा के पास टंड से बचने के लिए झाड़ियों में आग लगाकर तापी। उधर, इस्लामाबाद के पुलिस महानिरीक्षक सैयद अली नासिर रिजवी ने तड़के संघीय राजधानी में कानून व्यवस्था की स्थिति को समीक्षा करने के लिए सुरक्षा प्रभाग कमांड और नियंत्रण केंद्र का दौरा किया। उन्होंने पुलिस अधिकारियों को निर्देश भी जारी किए।

वित्तमंत्री मोहम्मद औरंगजेब ने कहा-

रोजाना 190 अरब का नुकसान

वित्तमंत्री मोहम्मद औरंगजेब ने कहा कि विपक्ष के विरोध प्रदर्शनों की वजह से सड़कें बंद होने और शटडाउन के कारण पाकिस्तान को प्रतिदिन 190 अरब

रुपये का नुकसान हो रहा है। मंत्री की टिप्पणी तब आई है जब विपक्षी दल पीटीआई के संस्थापक इमरान खान के आह्वान पर इस्लामाबाद के डी-चौक पर करो या मरो विरोध प्रदर्शनों के लिए इस्लामाबाद की ओर मार्च कर रहा है।

इमरान खान के समर्थन में अमेरिका में प्रदर्शन

खबर में कहा गया है कि पीटीआई संस्थापक इमरान खान के आह्वान पर ब्रुस्टन, डलास, ऑस्टिन और प्लानो सहित अमेरिकी राज्य टेक्सास के विभिन्न शहरों में पीटीआई ने रैलियां और प्रदर्शन आयोजित किए। इन विरोध प्रदर्शनों में बड़ी संख्या में पुरुषों और महिलाओं ने हिस्सा लिया। ब्रुस्टन में पीटीआई नेता सज्जाद बुर्की और आतिफ खान ने प्रदर्शनकारियों को संबोधित किया। डलास में नदीम जमान, लुबना खान, हाफिज रियाज हुसैन और नाजिया खान ने भाषण दिए। वक्ताओं ने इमरान खान और सभी निर्दोष राजनीतिक कैदियों को तत्काल रिहाई, 26वें संवैधानिक संशोधन को रद्द करने, पाकिस्तान में लोकतंत्र और संवैधानिक अधिकारों को बहाली और सार्वजनिक जनादेश की वापसी की मांग की।

विदेशमंत्री जयशंकर रोम में भारतीय समुदाय से मिले भारतीय दूतावास के नए कार्यालय का उद्घाटन किया



रोम, 25 नवंबर (एजेंसियां)।

भारत के विदेशमंत्री डॉ. जयशंकर ने इटली की राजधानी रोम में भारतीय समुदाय से मुलाकात की। उन्होंने एक्स हैटल पर लिखा, रोम में भारतीय समुदाय और भारत के दोस्तों के साथ बातचीत करके बहुत अच्छा लगा। इससे पहले काल (रविवार) उन्होंने भारतीय दूतावास के नये कार्यालय का उद्घाटन किया। इस मौके पर विदेशमंत्री जयशंकर ने कहा

कि यह द्विपक्षीय साझेदारी का निरंतर विस्तार है। इससे भारतीय समुदाय को बेहतर सेवा प्रदान करने में मदद मिलेगी। विदेश मंत्री ने एक्स पर कहा कि रोम में भारतीय दूतावास की नई चांसरी का उद्घाटन करते हुए खुशी महसूस हो रही है। इस अवसर पर इटली विदेश मंत्रालय के महासचिव, राजदूत रिचार्डो गुआरिग्लिया, भारत-इटली संसदीय मैत्री समूह के अध्यक्ष सीनेटर गुलियो टेरजी और अन्य उपस्थित रहे।

प्रधानमंत्री ओली ने बुलाई सर्वदलीय बैठक, बीआरआई पर सहमति बनाने का प्रयास

काठमांडू, 25 नवंबर (एजेंसियां)।

अपने प्रस्तावित चीन भ्रमण के दौरान बेल्ट एंड रोड इनिशिएटिव (बीआरआई) कार्यान्वयन समझौता पर हस्ताक्षर करने से पहले प्रधानमंत्री केपी ओली ने इसको लेकर उठ रहे विवाद को कम करने और बीआरआई पर आम सहमति बनाने के लिए सर्वदलीय बैठक बुलाई है। सोमवार को प्रधानमंत्री ओली ने अपने दफ्तर सिंहदरबार में बीआरआई पर चर्चा करने और आम सहमति बनाने के लिए सभी पूर्व प्रधानमंत्रियों और पूर्व विदेश मंत्रियों को बुलाया था।



इस बैठक में प्रधानमंत्री ओली ने 2 दिसंबर से शुरू होने जा रहे चीन भ्रमण के दौरान बीआरआई के कार्यान्वयन समझौते को लेकर जानकारी दी। उन्होंने आगामी चीन भ्रमण के दौरान उठाए जाने वाले एजेंडे को लेकर भी इस बैठक में जानकारी साझा की। प्रधानमंत्री ओली के साथ बैठक करने के बाद पूर्व प्रधानमंत्री तथा एकीकृत समाजवादी पार्टी के अध्यक्ष माधव नेपाल ने कहा कि नेपाल को बीआरआई को स्वीकार कर लेना चाहिए और उसे नेपाल के अधिकतम हित में प्रयोग करना चाहिए। पत्रकारों के साथ बातचीत में माधव नेपाल ने कहा कि जब अमेरिका के साथ एमसीसी से लाभ ले सकते हैं तो फिर चीन के बीआरआई से लाभ लेने से पीछे नहीं हटना चाहिए। इस बैठक में सहभागी पूर्व विदेश मंत्री

एवं नेपाली कांग्रेस के सांसद एनपी साउद ने बताया कि प्रधानमंत्री ने सभी को आश्वासन दिया है कि चीन के बीआरआई के तहत नेपाल ऋण को स्वीकार नहीं करेगा। प्रधानमंत्री ओली ने इस बैठक के दौरान यह भी बताया कि नेपाल अपने हित को और राष्ट्रीय प्राथमिकता को ध्यान में रखते हुए ही कोई समझौता करेगा। साउद ने कहा कि प्रधानमंत्री ओली द्वारा बीआरआई में ऋण को अस्वीकार किए जाने की बात कहना एक सकारात्मक कदम है। इसी बैठक में सहभागी राष्ट्रीय प्रजातंत्र पार्टी के नेता एवं पूर्व विदेश मंत्री डा प्रकाश चंद्र लोहनी ने कहा कि प्रधानमंत्री द्वारा अभी यह बात कहना कि हम बीआरआई में ऋण नहीं लेंगे, यह कूटनीतिक तौर पर सही नहीं है। डा. लोहनी ने कहा कि यह सही विदेश नीति नहीं है। बिना चीन के साथ वार्ता किए, पहले ही यह धारणा बना लेना कि ऋण लेना है या नहीं लेना है, यह गलत परंपरा है।

चीन ने लॉन्ग मार्च श्रृंखला के 2 सी कैरियर रॉकेट को लॉन्च किया

बीजिंग, 25 नवंबर (एजेंसियां)।

चीन ने अपने रॉकेट लॉन्ग मार्च श्रृंखला के 547वें मिशन के अंतर्गत 2 सी कैरियर रॉकेट को लॉन्च किया। इस रॉकेट ने दो उपग्रहों को अंतरिक्ष में स्थापित किया। यह रॉकेट उत्तर पश्चिमी चीन में जिउकान सैटेलाइट लॉन्च सेंटर से सुबह 7:39 बजे (बीजिंग समयानुसार) रवाना हुआ और उपग्रहों की जोड़ी को सिवेई गाओजिंग-203 और सिवेई गाओजिंग-204 को पूर्व निर्धारित कक्षा में भेजा।

खबर में यह जानकारी दी गई है। इसमें कहा गया है कि इसे शंघाई अकादमी ऑफ स्पेसफ्लाइट टेक्नोलॉजी ने विकसित किया है। सिवेई गाओजिंग-203 और सिवेई गाओजिंग-204 चीन सिवेई सर्वेई एंड मैपिंग टेक्नोलॉजी कंपनी लिमिटेड के स्वात्मित वाले वाणिज्यिक माइक्रोवेव



मैपिंग उपग्रह हैं। सिवेई उपग्रह उच्च परिशुद्धता वाले रडार पेलोड से लैस हैं। अकादमी ने कहा कि दो नए उपग्रहों में नई प्रौद्योगिकियों के उपयोग से पेलोड दक्षता में 25 प्रतिशत की वृद्धि होगी और उत्पादों के सर्वेक्षण और मानचित्रण की सटीकता में काफी सुधार

होगा। इससे वाणिज्यिक सर्वेक्षण और मानचित्रण डेटा के लिए चीन की जरूरी आवश्यकता को पूरा किया जा सकेगा। सिवेई उपग्रहों का उपयोग मुख्य रूप से प्राकृतिक संसाधनों, शहरी सुरक्षा, आपातकालीन प्रबंधन और समुद्री अनुप्रयोगों जैसे क्षेत्रों में किया जाएगा।

CHOICE OF MILLIONS®
SHERKOTTI
HARDWARE & PAINT TOOLS
www.charminarbrush.com
SANDING TROWEL
BEST SELLER
9440297101

CHOICE OF MILLIONS®
SHERKOTTI
HARDWARE & PAINT TOOLS
www.charminarbrush.com
TROWEL
BEST SELLER
9440297101

संविधान 'पाकेटमार' गिरोह की असह्यत पहचानिए...

नेता भड़काएंगे दंगा तो कैसे संभलेगा संभल?

संभल एक टेस्ट केस है। अदालत ने संभल स्थित जामा मस्जिद के सर्वे का आदेश दिया है। इस्लामिक कट्टरपंथियों और उनके रहनुमा सियासतदारों को यह बात पच नहीं रही है। संभल में हुआ दंगा उसी अपच का परिणाम है। समाजवादी पार्टी के संभल के सांसद जियाउर्रहमान बर्क हों, विधायक इकबाल महमूद हों, समाजवादी पार्टी के अध्यक्ष अखिलेश यादव हों या इन सबके सूत्र षडयंत्रकारी राहुल गांधी हों... ये सब संविधान पाकेट में लिए घूमते हैं और संविधान-संविधान रोते हैं, लेकिन सबसे अधिक संविधान और कानून की ऐसी-तैसी यही लोग करते हैं। अदालत के आदेश पर हो रहे सर्वेक्षण का विरोध क्या संविधान

का सम्मान है? सर्वेक्षण के खिलाफ मुस्लिम कट्टरपंथियों को भड़काना क्या संविधान का सम्मान है? कट्टरपंथियों को दंगे के लिए उकसाना क्या संविधान का संरक्षण है? दंगाइयों के पक्ष में अखिलेश यादव, राहुल गांधी, प्रियंका गांधी या इंडी-चौकड़ी के अन्य सदस्यों का बोलना क्या संविधान का सम्मान है? दंगा फैलाने की तैयारियां करना, हजारों पत्थरबाज गोलीबाज और उपद्रवियों को जुटाना और ट्रकों में भर भरकर पत्थर जमा करना क्या संविधान और कानून की सुरक्षा है? ये गंभीर सवाल सामने हैं, लेकिन इन सवालों का कोई जवाब आना नहीं है। दंगाइयों की मातमपुर्सी और अदालत के अपमान के सारे डायलॉग

किसने जुटाए हज़ारों पत्थरबाज, चार ट्रक पत्थर और फायरिंग स्काड?

दोहराए जाएं और पाकेट में रखे संविधान पर नेताओं का ध्यान भी नहीं जाएगा और उन्हें कतई शर्म भी नहीं

शुभ-लाभ प्रश्न

आएगी। अदालत के आदेश पर 19 नवंबर 2024 को जब पहली बार संभल की जामा मस्जिद का सर्वे हुआ

था, तब भी आसपास की छतों पर लोग जमा हो गए थे। लेकिन सर्वे में कोई व्यवधान नहीं आया। पर 24 नवंबर को जैसे ही टीम दोबारा सर्वे के लिए मस्जिद पहुंची तो कट्टरपंथी मुस्लिमों की भीड़ ने धावा बोल दिया। कुछ इस तरीके से हमला किया गया जैसे दंगाई इस हिंसा के लिए तैयार बैठे थे।

पत्थरबाजी हुई। आगजनी की गई। फायरिंग तक हुई जिसमें पुलिसकर्मी घायल भी हुए हैं। पांच लोगों की मौत हुई है। पुलिस को लाठीचार्ज करना पड़ा। आंसू गैस के गोले दागने पड़े। वरिष्ठ अधिकारियों को मौके पर आकर मोर्चा संभालना पड़ा। आखिर 5 दिनों में ही ऐसा क्या हुआ कि संभल में उपद्रव हो गया? इतनी

बड़ी संख्या में भीड़ कहां से आई? इतने पत्थर एक साथ कैसे बरसे कि उससे सड़क पट गई, ट्रैक्टरों में पत्थरों को लादकर ले जाना पड़ा?

जब इन सवालों के जवाब तलाशें तो 19 से 24 नवंबर के बीच की 22 नवंबर भी पड़ता है, जिस दिन जुमे पर इसी जामा मस्जिद में सामान्य से अधिक जमावड़ा देखने को मिला था। इसी बीच में सपा के स्थानीय सांसद जियाउर्रहमान बर्क का मस्जिद ही रहेगी वाला वह बयान आया, जिसने मुस्लिमों को एक अदालती कार्यवाही के खिलाफ उकसाने का काम किया। 24 नवंबर की हिंसा के बाद भी पूर्व मुख्यमंत्री अखिलेश यादव सहित सपा के अन्य **10**

संसद सत्र की शुरुआत पर बोले प्रधानमंत्री नरेंद्र मोदी

जनता ने बार-बार नकारा, वे ही लोकतंत्र का अनादर कर रहे

नई दिल्ली, 25 नवंबर (एजेंसियां)। संसद के शीतकालीन सत्र की शुरुआत में मीडिया से बात करते हुए प्रधानमंत्री नरेंद्र मोदी ने सभी सांसदों से संसद में स्वस्थ चर्चा करने की अपील की। उन्होंने विपक्ष पर निशाना साधते हुए संसद में चर्चा न होने देने का आरोप लगाया। प्रधानमंत्री ने कहा कि साल 2024 का ये अंतिम कालखंड चल रहा है। देश पूरे उमंग और उत्साह के साथ 2025 के स्वागत की तैयारी में लगा हुआ है। संसद का यह सत्र अनेक प्रकार से विशेष है। अब सबसे बड़ी बात है कि हमारे संविधान की 75 साल की यात्रा, 75वें साल में उसका प्रवेश, ये अपने आप में लोकतंत्र के लिए एक बहुत ही उज्वल अवसर है। प्रधानमंत्री ने कहा कल संविधान सदन में सब मिलकर के इस संविधान के 75वें वर्ष के उत्सव की मिलकर शुरुआत करेंगे। संविधान निर्माताओं ने संविधान निर्माण करते समय एक-एक बिंदू पर बहुत विस्तार से बहस की है, तब जाकर ऐसा उत्तम दस्तावेज हमें प्राप्त हुआ है। इसकी महत्वपूर्ण ईकाई है हमारी संसद।



हमारे सांसद भी और हमारी संसद भी। मुट्टी भर लोगों की हुड़दंग बाजी से संसद में स्वस्थ चर्चा हो, ज्यादा से ज्यादा लोग चर्चा में अपना योगदान दें।

मुट्टी भर लोग संसद को नियंत्रित करने की कोशिश कर रहे

विपक्ष ने फिर शुरू किया हंगामा सदन बुधवार तक स्थगित

दुर्भाग्य से कुछ लोगों ने अपने राजनीतिक गतिविधि रोकने से ज्यादा सफल नहीं होना और देश की जनता उनके सारे अस्वीकार किया है, वे संसद को भी, व्यवहारों को देखती है **10**

अडाणी और संभल के बहाने विपक्ष ने किया हंगामा

नई दिल्ली, 25 नवंबर (एजेंसियां)। संसद के शीतकालीन सत्र के पहले दिन सोमवार को लोकसभा और राज्यसभा में जबरदस्त हंगामा हुआ। दोनों ही सदन में अमेरिका में अडाणी के खिलाफ लगे आरोपों और यूपी के संभल में हुई हिंसा को लेकर चर्चा की मांग की गई। इस दौरान विपक्षी सांसदों ने जमकर हंगामा किया। आखिरकार दोनों ही सदन को बुधवार तक के लिए स्थगित कर दिया गया। बताया गया है कि राज्यसभा में विपक्ष ने मणिपुर हिंसा और केरल के वायनाड में आई आपदा को लेकर भी स्थगन प्रस्ताव दिए थे। हालांकि, इन मुद्दों पर चर्चा नहीं हो पाई। इस बीच विपक्षी सांसदों ने भाजपा को संभल हिंसा के मुद्दे पर घेरा। समाजवादी पार्टी के सांसद धर्मेश यादव और कुछ अन्य पार्टी सदस्यों ने इस दौरान जोर जोर से अपनी बात रखने की कोशिश की। इस दौरान सपा अध्यक्ष अखिलेश यादव भी खड़े रहे। अन्य विपक्षी दलों के सदस्य भी विभिन्न मुद्दों को उठाने का प्रयास कर रहे थे। **10**

संभल के हिंसा प्रभावित इलाकों में कर्फ्यू जैसे हालात

सपा सांसद जियाउर्रहमान बर्क ने भड़काया दंगा!

संभल, 25 नवंबर (एजेंसियां)। संभल में अदालत के आदेश पर हुए जामा मस्जिद के सर्वे के दौरान रविवार को भड़की हिंसा के बाद सोमवार सुबह से पूरे शहर में तनाव का माहौल है। हिंसा प्रभावित इलाकों में कर्फ्यू जैसे हालात हैं। प्रशासन ने स्थिति नियंत्रण में लाने के लिए कड़े कदम उठाए हैं। डीआईजी मुनिराज जी के नेतृत्व में पुलिस बल ने हिंसा प्रभावित इलाकों में पल्लेग मार्च किया। शहर के सभी प्रमुख चौराहों पर बैरिकेडिंग की गई है, और प्रवेश मार्गों पर पुलिस तैनात है। पुलिस ने अभी तक 25 लोगों को गिरफ्तार कर लिया है। इसमें दो महिलाएं भी शामिल हैं। वहीं, इलाके में बाहरी लोगों के आने पर भी रोक लगा दी गई है। इंटनेट अब कल तक बंद रहेगा।



संभल में बवाल। सांसद बर्क और विधायक इकबाल के बेटे पर एफआईआर 2500 दंगाइयों पर केस, दो महिलाओं समेत 25 गिरफ्तार

संभल जिले में हिंसा फैलाने के मामले में दो थानों में मुकदमे दर्ज किए गए हैं। संभल से समाजवादी पार्टी के सांसद जियाउर्रहमान बर्क पर मुकदमा दर्ज किया गया है। सांसद के अलावा स्थानीय सपा विधायक इकबाल महमूद के बेटे पर भी मुकदमा दर्ज किया गया है। दोनों पर ही दंगाइयों को भड़काने का आरोप लगा है। इनके साथ 2500 लोगों पर भी केस दर्ज किया गया है। जिलाधिकारी राजेंद्र पैसिया ने एक दिसंबर तक जिले में बाहरी व्यक्तियों के प्रवेश पर पाबंदी लगा दी है। एसपी

कृष्ण कुमार बिश्रॉई ने बताया कि हिंसा में शामिल आरोपियों के खिलाफ गैंगस्टर एक्ट और राष्ट्रीय सुरक्षा कानून (रासुका) के तहत कार्रवाई की जाएगी। रविवार को भड़की हिंसा में पांच युवकों की मौत हो गई। सीओ अनुज चौधरी और एसपी के पीआरओ को गोली लगी है। एसपी समेत कुल 22 पुलिसकर्मी घायल हुए हैं। मृतकों को देर रात सुपुर्दे-खाक किया गया। मरने वालों में मोहल्ला कोट तबेला निवासी नईम (35), फतेह उनला सराय निवासी बिलाल (22), हयातनगर निवासी रोमान (40), तुर्तीपुर इला निवासी कैफ (19) और कोट गर्दी निवासी अयान (19) शामिल हैं।

उल्लेखनीय है कि अदालत के आदेश पर जामा मस्जिद का सर्वे करने गई टीम कोर्ट कमिश्नर चंदौसी के वरिष्ठ अधिवक्ता रमेश सिंह राघव की अगुवाई में आई थी। संभल के डीएम डॉ. राजेंद्र पैसिया और एसपी कृष्ण कुमार बिश्रॉई भी टीम के साथ थे। बाहर हालात बेकाबू होते देख पुलिस ने आंसू गैस के गोले और **10**

संविधान दिवस उत्सव का भी विरोध कर रहा पाकेट-संविधान गिरोह

यह राजनीति से अलग, देश का उत्सव है : रिजिजू



नई दिल्ली, 25 नवंबर (एजेंसियां)। मंगलवार 26 नवंबर 2024 को संविधान दिवस को 75 साल पूरे हो रहे हैं। इस उपलक्ष्य में पूरे साल कार्यक्रम आयोजित किए जाएंगे। सबसे पहले पुराने संसद भवन के सेंट्रल हॉल और संविधान सदन में कार्यक्रम को राष्ट्रपति द्रौपदी मुर्मू संबोधित करेंगी। संसद में मंगलवार को होने वाले संविधान दिवस कार्यक्रम को लेकर सरकार और विपक्ष आमने-सामने है। विपक्ष ने मांग की है कि संविधान दिवस समारोह के दौरान दोनों सदन में विपक्ष के नेताओं को बोलने की अनुमति दी जाए। इसे लेकर संसदीय कार्य मंत्री किरन रिजिजू ने पलटवार किया है। संसदीय कार्य मंत्री किरन रिजिजू ने कहा कि संविधान दिवस का कार्यक्रम राजनीति से ऊपर है और देश का उत्सव है। उन्होंने पूरे कार्यक्रम की जानकारी दी। संसदीय कार्य मंत्री किरन रिजिजू ने कहा कि यह सिर्फ भारत की संसद का उत्सव नहीं है **10**

बांग्लादेश में हिंदू विरोधी सरकारी कार्रवाइयां अब इतिहास पर ढाका एयरपोर्ट पर इस्कॉन के चिन्मय प्रभु गिरफ्तार

ढाका, 25 नवंबर (एजेंसियां)। इस्कॉन के प्रमुख सदस्य चिन्मय कृष्ण दास सोमवार को ढाका से चटागांव जाने के लिए हजरत शाहजलाल अंतरराष्ट्रीय हवाई अड्डे पर पहुंचे ही थे कि उन्हें गिरफ्तार कर लिया गया। चिन्मय प्रभु ने बांग्लादेश में हिंदुओं पर हुए अत्याचारों के विरोध में कई रैलियों की हैं। इन रैलियों में उन्होंने लगातार अंतरिम सरकार के खिलाफ हमला बोला है। चिन्मय प्रभु बांग्लादेश में सनातन जागरण मंच के प्रवक्ता के रूप में भी काम कर रहे हैं। 30 अक्टूबर को बांग्लादेश में राष्ट्रीय ध्वज का अपमान करने के आरोप में



देशद्रोह अधिनियम के तहत चिन्मय कृष्ण दास प्रभु समेत 19 लोगों के खिलाफ मुकदमा दर्ज किया गया था। इस मामले में दो लोगों को गिरफ्तार भी किया जा चुका है। आरोप है कि पांच अगस्त को हुए जन आंदोलन के बाद

छात्रों ने न्यू मार्केट चौराहे पर राष्ट्रीय ध्वज फहराया था। 25 अक्टूबर को लाल दिगी रैली के दिन सांप्रदायिक धार्मिक समूह इस्कॉन का गेरुआ रंग का धार्मिक झंडा फहराया गया। यह राष्ट्रीय ध्वज के ऊपर लगा दिया गया। बीते अगस्त में एक छात्र आंदोलन के चलते शेख हसीना को प्रधानमंत्री पद से इस्तीफा देना पड़ा था। शेख हसीना की सरकार गिरने के बाद मोहम्मद युनुस के नेतृत्व में एक कार्यवाहक सरकार बांग्लादेश में प्रशासन कर रही है, लेकिन शेख हसीना की सरकार के सत्ता से बाहर होने के बाद से **10**

सुप्रीम कोर्ट ने दो दिन बाद सुनाया अपना फैसला

संविधान से धर्मनिरपेक्ष और समाजवाद शब्द हटाने की मांग खारिज

नई दिल्ली, 25 नवंबर (एजेंसियां)। संविधान से धर्मनिरपेक्ष और समाजवाद शब्द हटाने की मांग वाली याचिकाओं को सुप्रीम कोर्ट ने खारिज कर दिया है। ये याचिकाएं पूर्व राज्यसभा सांसद सुब्रमण्यम स्वामी, अधिवक्ता विष्णु शंकर जैन और अन्य के द्वारा दायर की गई थी। गौरतलब है कि साल 1976 में पारित हुए संविधान संशोधन के तहत धर्मनिरपेक्ष और समाजवाद जैसे शब्दों को जोड़ा गया था। बीते शुक्रवार को ही सुप्रीम कोर्ट ने अपना फैसला सुरक्षित रख लिया था। याचिका को खारिज करते हुए मुख्य न्यायाधीश ने कहा कि इस याचिका पर विस्तार से सुनवाई करने की जरूरत नहीं है। मुख्य न्यायाधीश ने कहा कि समाजवाद और धर्मनिरपेक्ष जैसे शब्द 1976 में संविधान संशोधन के जरिए जोड़े गए थे और इनसे 1949 में अपनाए गए संविधान पर कोई फर्क नहीं पड़ता। **10**



कार्टून कॉर्नर
IPL Auction
बिकने तो सभ भी बहुत मर्गो टैंडर किया को पता नहीं चलता

मौसम हैदराबाद
अधिकतम : 27°
न्यूनतम : 17°

बांग्लादेश में न्याय और मानवीयता गई ताक पर

ईशानिंदा पर सुप्रीम कोर्ट देगा मौत की सजा

धर्मांधता की सुप्रीम नीचता

ढाका, 25 नवंबर (एजेंसियां)। बांग्लादेश में न्याय और मानवीयता ताक पर रख दी गई है। बांग्लादेश की सर्वोच्च अदालत भी इस्लामिक कट्टरपंथ के नीच रास्ते पर उतर आई है। बांग्लादेश सुप्रीम कोर्ट ने भी ईशानिंदा पर मौत की सजा देने की सिफारिश की है। बांग्लादेश के संविधान में संशोधन की तैयारियां पहले से चल रही हैं। संविधान से धर्मनिरपेक्ष और आमार बांग्ला शब्द हटाने की तैयारी है। बांग्लादेश अब पाकिस्तान बनने के लिए तैयार हो रहा है। बांग्लादेश सरकार के प्रमुख मोहम्मद



युनुस ने यह भी ऐलान किया है कि सऊदी अरब की तर्ज पर चटागांव में भी भव्य

मदीना मस्जिद बनाई जाएगी। बांग्लादेश में प्रधानमंत्री शेख हसीना के सत्ता पलट के बाद देश का इस्लामीकरण तेज हो गया है। इस इस्लामीकरण में अब युनुस सरकार के साथ ही देश की न्यायपालिका भी शामिल हो गई है। बांग्लादेश के सुप्रीम कोर्ट ने इस्लाम या पैगंबर की निंदा पर मौत की सजा लागू करने की सिफारिश की है। वहीं युनुस सरकार ने कहा है कि बांग्लादेश में चटागांव स्थित एक मस्जिद को सऊदी अरब की मदीना मस्जिद की तरह विकसित किया जाएगा। **10**

बांग्लादेश की मिट्टी के असली संतान हिंदू हैं: चिन्मय कृष्ण

ढाका, 24 नवंबर (एजेंसियां)। बांग्लादेश में मोहम्मद युनुस की अगुवाई वाली इस्लामिक कट्टरपंथी सरकार लगातार अल्पसंख्यकों खासतौर पर हिंदुओं को प्रताड़ित कर रही है। बीएनपी की अगुवाई और सहयोग में कट्टरपंथी जमात ए इस्लामी खुलेआम इस्कॉन भक्तों की हत्या करने की धमकी दे रहा है। इसी क्रम में बांग्लादेश इस्कॉन के आध्यात्मिक नेता चिन्मय कृष्ण प्रभु ने हिंदुओं को बांग्लादेशी सरजमी की असली संतान करार दिया **10**

TIBCON CAPACITORS
It's all about SAVING ENERGY AND MONEY
GARG
Garg Power Products Pvt. Ltd.
Cell: 91 99 12 4444 26
91 99 48 1234 59



फ्री होते ही बाँक्स ऑफिस पर छाई द साबरमती रिपोर्ट

दूसरे वीकेंड पर किया शानदार कलेक्शन

विक्रान्त मैसी की फिल्म द साबरमती रिपोर्ट 15 नवंबर को थिएटर्स में रिलीज हुई थी। लेकिन ये फिल्म पर्दे पर आने से पहले से ही चर्चा में बनी हुई है। रिलीज के बाद ने भले ही शानदार ओपनिंग ना की हो लेकिन देश के प्रधानमंत्री नरेंद्र मोदी से लेकर गृह मंत्री अमित शाह तक ने इसकी तारीफ की है। देश के कई राज्यों में द साबरमती रिपोर्ट टैक्स फ्री भी हो गई है जिसके बाद फिल्म के कलेक्शन में बढ़ोतरी हो गई है। के प्रोडक्शन हाउस के मुताबिक द साबरमती रिपोर्ट ने पहले हफ्ते 14.3 करोड़ रुपए कमाए थे। दूसरे शक्रवार फिल्म ने 1.86 करोड़ कमाए थे। वहीं अब दूसरे शनिवार द साबरमती रिपोर्ट ने कुल 2.6 करोड़ रुपए का कारोबार किया है। धरू लु बाँक्स ऑफिस पर अब विक्रान्त मैसी की फिल्म कुल 18.99 करोड़ रुपए कमा लिए हैं। बता दें कि देश के कई राज्यों की सरकारों ने गोधरा कांड पर बनी फिल्म द साबरमती रिपोर्ट को टैक्स फ्री कर दिया है। छत्तीसगढ़, गुजरात, हरियाणा, मध्य प्रदेश और यूपी में फिल्म को टैक्स फ्री कर दिया गया है।

हाल ही में साबरमती रिपोर्ट की देश के गृह मंत्री ने फिल्म की स्टार कास्ट से मुलाकात की थी। विक्रान्त मैसी ने मीटिंग की तस्वीरें अपने इंस्टाग्राम पर शेयर भी की हैं। विक्रान्त ने गृह मंत्री अमित शाह के साथ तस्वीरें शेयर कर कैप्शन में लिखा- माननीय गृह मंत्री अमित शाह जी, दयालु शब्दों और मान्यता के लिए धन्यवाद। द साबरमती रिपोर्ट की आपकी सराहना और सच्चाई को उजागर करने के इसके साहसिक प्रयास, जैसा कि फिल्म हाइलाइट करती है- इतिहास का आईना कभी झूठ नहीं बोलता, हमारी टीम को अनकही कहानियों पर रोशनी डालना जारी रखने के लिए इंसप्रायर करता।



भरूचा ने स्टाइलिश लहंगा पहन शेयर किया ग्लैमरस लुक

बॉलीवुड एक्ट्रेस नुसरत भरूचा हमेशा अपनी हॉटनेस और बोल्डनेस से इंस्टाग्राम पर तबाही मचाती रहती हैं। उनका सिजलिंग अवतार इंटरनेट पर आते ही तेजी से वायरल होने लगता है। हाल ही में नुसरत भरूचा ने अपने लेटेस्ट फोटोशूट की तस्वीरें इंस्टाग्राम पर साझा की हैं। इन तस्वीरों में उनका कातिलाना अवतार देखकर फैंस के होश उड़ गए हैं। एक्ट्रेस नुसरत भरूचा आए दिन अपनी लेटेस्ट फोटोशूट की तस्वीरें इंस्टाग्राम पर पोस्ट कर सभी फैंस का ध्यान अपनी ओर खींच लेती हैं। उनका कातिलाना इंटरनेट पर आते ही तेजी से वायरल होने लगता है। अब हाल ही में एक्ट्रेस ने अपने लेटेस्ट फोटोशूट की तस्वीरें सोशल मीडिया पर पोस्ट की हैं। इन तस्वीरों में उनका कातिलाना अवतार देखकर फैंस एक बार फिर से बेकाबू हो गए हैं। फोटोज में आप देख सकते हैं एक्ट्रेस रेड कलर का रिवीलिंग गाउन पहना हुआ है। ओपन हेयर, गले में नेकलेस और कानों में इयररिंग्स पहनकर एक्ट्रेस नुसरत भरूचा ने अपने आउटलुक को कंप्लीट कर दिया है। नुसरत भरूचा की इन तस्वीरों में आप देख सकते हैं वो कैमरे के सामने सिजलिंग अंदाज में पोज देती हुई इंटरनेट का बढ़ा रही हैं। नुसरत भरूचा सोशल मीडिया पर काफी एक्टिव रहती हैं। इंस्टाग्राम पर उनकी फैन फॉलोइंग लिस्ट काफी जबरदस्त है।

बाहबली एक्ट्रेस अनुष्का शेटी 43 साल की हो गई हैं। इस खास दिन पर फैंस से लेकर फिल्म इंडस्ट्री तक के लोगों ने अपने-अपने अंदाज में क्रीन को जन्मदिन की शुभकामनाएं दी। यूपी क्रिएशन ने अपने सोशल मीडिया हैंडल पर अपनी आगामी फिल्म घाटी से अनुष्का शेटी की झलक शेयर की है और उन्हें जन्मदिन की शुभकामनाएं दी हैं। खास झलक में बर्थडे गर्ल के खूब अवतार ने उनके फैंस की उत्सुकता बढ़ा दी है। फिल्म की झलक साझा करते हुए मेकर्स ने कैप्शन में लिखा है, खूब और खतरनाक। द क्रीन अनुष्का शेटी की सांस लेती आग। घाटी



घाटी से अनुष्का शेटी की पहली दमदार झलक जारी, 5 भाषाओं में रिलीज होगी फिल्म

झलक आउट। तेलुगु, तमिल, हिंदी, कन्नड़ और मलयालम में घाटी। घाटी की स्टोरी की बात करें तो यह एक ऐसी महिला की स्टोरी है जो एक पीड़ित, एक अपराधी और एक लीजेंड है। घाटी भारत की घाटियों की एक रां स्टोरी है। फिल्म में अनुष्का शेटी और अन्य कलाकार हैं। कृष जगलामुदी द्वारा लिखित और निर्देशित है। नागवेल्ली विद्या सागर ने संगीत दिया है। इससे पहले अनुष्का शर्मा की आगामी फिल्म कथानार से उनकी झलक दिखाई गई थी। मेकर्स ने एक्ट्रेस के किरदार के नाम का भी खुलासा किया है। वह कथानार में नीला की भूमिका निभाएंगी।

घर की पार्टी में करीना कपूर ने पहनी साड़ी, तो सूट में नजर आई करिश्मा कपूर



फिल्म इंडस्ट्री की खूबसूरत अभिनेत्री करीना कपूर ने सोशल मीडिया पर साड़ी तस्वीरें शेयर की हैं। वहीं, उनकी बड़ी बहन और अभिनेत्री करिश्मा कपूर ने सूट में खूबसूरत झलक दिखाई है। घर की पार्टी में तैयार हुईं अभिनेत्रियों ने सोशल मीडिया पर खूबसूरत झलक दिखाई है। सोशल मीडिया प्लेटफॉर्म इंस्टाग्राम के स्टोरी सेक्शन पर दो तस्वीरें शेयर कर करीना ने अपनी की चमक बिखेरी, जिसमें वह साड़ी पहने नजर आ रही हैं। प्रिंटेड साड़ी के साथ 'जब वी मेट' अभिनेत्री हल्के मेकअप में नजर आ रही हैं, जो कि उनकी खूबसूरती को और भी बढ़ाता

नजर आ रहा है। वहीं, घर में आयोजित फुफेरे भाई की पार्टी के लिए तैयार कपूर ने सूट में खूबसूरती का जलवा बिखेरा। इस बीच बता दें कि राज कपूर की बेटी रिमा कपूर के बेटे आदर जैन की सगाई में पूरा कपूर खानदान सजधज कर पहुंचा। आदर जैन ने अलेखा आडवाणी के साथ सगाई कर ली है, शनिवार को हुए रोका सेरेमनी में खानदान जोड़े को जिंदगी के नए कदम के लिए आशीर्वाद देने पहुंचा। रोका सेरेमनी में करीना कपूर, करिश्मा कपूर, रणवीर कपूर के साथ नीतू सिंह भी नजर आईं। बता दें कि आदर जैन ने कुछ महीनों पहले अलेखा को स्वप्निल अंदाज में शादी के लिए प्रपोज किया था, जिसकी उन्होंने इंस्टाग्राम पर शेयर कर फैंस को झलक दिखाई थी। तस्वीरों में वह समंदर के किनारे अलेखा को अंगूठी पहनाते और प्रपोज करते नजर आ रहे हैं।

उन्होंने रोमांटिक तस्वीरों को ऑफिशियल इंस्टाग्राम पर शेयर कर कैप्शन में लिखा पहला क्रश, पहला प्यार और अब सबकुछ। आदर जैन फिल्मों भी काम कर चुके हैं।

पारंपरिक रीति-रिवाज से शादी के बंधन में बंधेंगे शोभिता - नागा चैतन्य

आठ घंटे से ज्यादा तक चलेंगी रस्में

स्टार कपल शोभिता धुलिपाला और नागा चैतन्य इन दिनों अपनी शादी की तैयारियों में जुटे हुए हैं। बताया जा रहा है कि इनकी शादी की सभी रस्में आठ घंटे से ज्यादा तक चलेंगी।


जैसे-जैसे शादी का दिन नजदीक आ रहा शोभिता धुलिपाला और नागा चैतन्य ने अपनी सभी तैयारियां तेज कर दी हैं। इस शादी से जुड़े एक सूत्र ने बताया कि यह शादी पारंपरिक रीति-रिवाज के साथ पुराने ढंग से होने जा रही है।

शोभिता के एक करीबी सूत्र ने बताया, तेलुगु ब्राह्मण परंपराओं के अनुसार शादी की रस्में 8 घंटे से ज्यादा तक चलेंगी। सूत्र ने आगे कहा, सांस्कृतिक पहलुओं का सम्मान करने और तेलुगु शादी की सभी रस्मों का सम्मान करते हुए इस शादी की सभी रस्में 8 घंटे से ज्यादा समय तक चलेंगी।

बता दें कि यह जोड़ा 4 दिसंबर को विवाह बंधन में जा रहा है। अपने खास दिन के लिए, अभिनेत्री ने असली सोने की जरी से सजी एक पारंपरिक कांजीवरम रेशमी साड़ी चुनी है।

एक सूत्र ने बताया: शोभिता धुलिपाला ने अपनी मां के साथ खरीदारी करते समय असली सोने की जरी वाली एक खूबसूरत कांजीवरम रेशमी साड़ी चुनी है। परंपरा का पालन करते हुए आंध्र प्रदेश के पोंडुरु में बुनी गई एक साधारण सफेद खादी की साड़ी और चैतन्य के लिए एक मैचिंग सेट भी खरीद रही हैं। शोभिता हर छोटी-बड़ी बात में व्यक्तिगत रूप से शामिल हैं।

अंदरूनी सूत्र ने कहा कि शोभिता की शादी की तैयारियां विरासत से उनके गहरे जुड़ाव को दर्शाती हैं, साथ ही परंपरा के प्रति उनकी प्रतिबद्धता भी स्पष्ट है। नागा और शोभिता की शादी में करीबी दोस्त और परिवार के लोग शामिल होंगे। उनके शादी के कार्ड की एक तस्वीर सोशल मीडिया पर तेजी से वायरल हो रही है। कार्ड उनके परिवार के सदस्यों के नाम और और तारीख भी दी गई हैं। नागा और शोभिता की शादी से पहले का जश्न अक्टूबर में शुरू हुआ, जिसमें अभिनेत्री ने अपने घर पर आयोजित एक पारंपरिक समारोह की एक झलक अपने फैंस के साथ शेयर की थी।



यामिनी मल्होत्रा की बिग बाँस 18 में होगी एंट्री

घर में शामिल होने से पहले ही कंटेस्टेंट्स से ले ली दुश्मनी

बिग बाँस सीजन 18 में इन दिनों वाइल्ड कार्ड एंट्री को लेकर काफी चर्चाएं हो रही हैं। ऐसे में खबर है कि तीन वाइल्ड कार्ड कंटेस्टेंट शो शामिल होंगे। उनमें से एक कंटेस्टेंट यामिनी मल्होत्रा है। बता दें कि यामिनी टीवी के



हिट शो गुम है किसी के प्यार में के लिए जानी जाती हैं। इस शो में उन्होंने शिवानी चव्हाण का किरदार निभाया था। बिग बाँस 18 अब और भी ज्यादा इंटरस्टिंग होने वाला है। इस में तीन वाइल्ड कार्ड कंटेस्टेंट की एंट्री होने वाली है। हालांकि घर में रह बंद प्रतिभागियों की मुश्किल और भी ज्यादा बढ़ने वाली है। ऐसी खबर है कि शो में ग्लैमर का तड़का लगाने के लिए तीन नए वाइल्डकार्ड की एंट्री होने वाली है। ये तीन वाइल्ड कार्ड एंट्री अदिति मिश्री, एडिन रोज और यामिनी मल्होत्रा। चलिए बताते हैं तीनों वाइल्ड कार्ड में से एक यामिनी मल्होत्रा के बारे में। यामिनी मल्होत्रा टीवी इंडस्ट्री का जाना-माना नाम है। उन्होंने गुम है किसी के प्यार में सीरियल में शिवानी चव्हाण का रोल निभाया था। इस शो में दर्शकों ने उन्हें पसंद भी किया था। हालांकि एक्ट्रेस ने बीच में ही यह शो छोड़ दिया था जिसके बाद उनकी भूमिका तन्वी ठक्कर ने निभाई थी। रिपोर्ट्स के मुताबिक यामिनी अभिनेत्री होने के साथ एक डेंटिस्ट भी हैं। एक्टिंग से पहले एक्ट्रेस ब्रांडों के कई विज्ञापनों का हिस्सा भी रही हैं। बता कि एक्ट्रेस की सोशल मीडिया पर काफी एक्टिव रहती हैं। इंस्टाग्राम पर उन्हें एक मिलियन से ज्यादा यूजर्स फॉलो करते हैं। वहीं, एक्ट्रेस का यूट्यूब चैनल भी है जिसपर उन्हें 76 हजार से ज्यादा लोग फॉलो करते हैं। अगर एक्ट्रेस के नेटवर्थ की बात करें तो उनकी कुल संपत्ति लगभग करोड़ रुपये के आसपास है। ये ही नहीं एक्ट्रेस यामिनी सोशल मीडिया से भी तगड़ी कमाई करती हैं। बता दें कि यामिनी ने घर में जाने से पहले इंटरव्यू दिया है जिसमें उन्होंने घर के अंदर के कुछ लोगों पर निशाना साधा और उन्हें फेक बताया है। उन्होंने रजत दलाल कहा की वो अच्छा खेलते हैं और किसी भी मुद्दे पर खुलकर बात करते हैं। वहीं उन्होंने शिल्पा को फेक बताया है। यामिनी ने ईशा, एलिस, अविनाश और विविन को लेकर कहा कि वह लोग केवल घर में बैठकर चुगली करते हैं।

तमन्ना भाटिया ने पारंपरिक पहनावे को बनाया आकर्षक

तमन्ना भाटिया ने अपने नवीनतम लुक में पारंपरिकता और हाई-एंड फैशन को बेहतरीन तरीके मिलाया, और उनके जूते ने सचमुच सबका ध्यान खींचा। पैन्-इंडिया स्टार ने अबू जानी और सदीप खोसला द्वारा डिजाइन किए गए अपने एथेरियल सफेद और गोल्ड अनाकली को खूबसूरत क्रिश्चियन लुबोटिन स्टिलेटो हील्स के साथ जोड़ा। स्वरोवस्की क्रिस्टल के चमकदार पैन्ल से सजी ये अति सुंदर गुलाबी ब्रोकेड और हील्स, उनके पारंपरिक पहनावे में एक लज्जती टच जोड़ा है। अभिनेत्री ने अपनी सोशल मीडिया पर कुछ शानदार तस्वीरें अपलोड कीं, जिसमें वह बेहद एलिगेंट लग रही थीं। उनकी अनाकली की चमक और लुबोटिन की शानदार एम्बेलिशमेंट का संयोजन एक बेहतरीन मिश्रण था, जिसमें गरिमा और ग्लैम का अद्भुत बनाया।

तमन्ना भाटिया ने स्पष्ट रूप से पारंपरिक पोशाक को आधुनिक परिष्कार के साथ जोड़ने का मानक स्थापित किया है। फिलहाल, वह 29 नवंबर को रिलीज होने वाली अपनी फिल्म 'सिकंदर का मुकद्दर' के प्रमोशन में व्यस्त हैं। उन्होंने हाल ही में अपनी तेलुगु फिल्म 'ओडेला 2' की शूटिंग की है, जो जल्द ही रिलीज होने वाली है और इसके बाद उनके पास करण जोहर की 'डेयरिंग पार्टनर्स' है।



मंत्री उत्तम कुमार ने सिंचाई परियोजनाओं को तेजी से पूरा करने के लिए अधिकारियों को निर्देश दिए

हैदराबाद, 25 नवंबर (शुभ लाभ ब्यूरो)। तेलंगाना के सिंचाई और नागरिक आपूर्ति मंत्री के.एन. ए. उत्तम कुमार रेड्डी ने अधिकारियों को राज्य भर में प्राथमिकता वाली सिंचाई परियोजनाओं को तेजी से पूरा करने का निर्देश दिया है। उन्होंने कृषि और आर्थिक विकास को बढ़ावा देने के लिए इन महत्वपूर्ण बुनियादी ढांचा पहलों के समय पर निष्पादन को सुनिश्चित करने और देरी से बचने के महत्व पर जोर दिया।

वरिष्ठ अधिकारियों के साथ एक वीडियो कॉन्फ्रेंस समीक्षा बैठक के दौरान, मंत्री ने सीताराम परियोजना के लिए निविदा और निष्पादन प्रक्रियाओं में तेजी लाने पर जोर दिया। सोमवार को एक बयान में कहा गया कि उन्होंने नौकरशाही या प्रशासनिक देरी को खत्म करने का आग्रह किया, खासकर उच्च



प्राथमिकता वाली परियोजनाओं के लिए। मोदीकुंठा वागु परियोजना के लिए लागत अनुमान और चिन्ना कालेश्वरम परियोजना के लिए भूमि अधिग्रहण की स्थिति पर अपडेट मागे गए। रेड्डी ने अधिकारियों को भूमि अधिग्रहण के मुद्दों को हल

करने के लिए राहत और पुनर्वास आयुक्त विनय कृष्ण रेड्डी के साथ मिलकर काम करने का निर्देश दिया। उन्होंने उन्हें सुचारु निष्पादन की सुविधा के लिए आगामी अधिग्रहणों के लिए विस्तृत प्रस्ताव प्रस्तुत करने का भी निर्देश दिया। मंत्री ने गाद हटाने के काम के लिए निविदाएं शुरू करके बांधों और जलाशयों में तलछट के मुद्दों को हल करने की आवश्यकता पर प्रकाश डाला। उन्होंने कहा कि भंडारण क्षमता को बहाल करने और पानी की गुणवत्ता बनाए रखने के लिए गाद निकालना आवश्यक है। सिंगुर परियोजना पर समीक्षा बैठक 27 नवंबर को निर्धारित की गई थी, जिसमें स्वास्थ्य मंत्री दामोदर राजा नरसिम्हा भाग लेने वाले थे। इसके अतिरिक्त, रेड्डी ने लस्कर भर्ती के विवरण

और प्रक्रिया में आउटसोर्सिंग एजेंसियों की भागीदारी की समीक्षा की। दिसंबर की शुरुआत में मुख्यमंत्री ए. रेवंत रेड्डी की नलगोडा यात्रा से पहले, मंत्री ने अधिकारियों को जिले में सभी सिंचाई परियोजनाओं पर एक व्यापक रिपोर्ट तैयार करने का निर्देश दिया। उन्होंने परियोजना-वार प्रगति, वित्त पोषण आवश्यकताओं, भूमि अधिग्रहण बाधाओं और अन्य अड़चनों पर विस्तृत अपडेट के लिए भी कहा। कांग्रेस सरकार की प्रतिबद्धता की पुष्टि करते हुए, रेड्डी ने आश्वासन दिया कि प्राथमिकता वाली सिंचाई परियोजनाओं को समय पर पूरा करने के लिए सभी चुनौतियों का तुरंत समाधान किया जाएगा। उन्होंने कहा कि ये पहल राज्य की कृषि वृद्धि और समग्र आर्थिक प्रगति के लिए महत्वपूर्ण हैं।



श्री श्याम मंदिर
 कांथीलुडा - हैदराबाद
 25-11
 2024
 प्रातः दर्शन
 श्री श्याम मंदिर कांथीलुडा

5के रन फॉर गौ माता का टी-शर्ट और प्रचार सामग्री का लोकार्पण आज



हैदराबाद, 25 नवंबर (शुभ लाभ ब्यूरो)। सिंदूरबाद स्थित भिनवा कामप्लेक्स में 5के रन फॉर गौ माता का टी-शर्ट और प्रचार सामग्री का लोकार्पण कार्यक्रम आयोजित किया जाएगा। वरिष्ठ गौ भक्त संतों, शंकराचार्यों और गौभक्तों द्वारा चलाए जा रहे गौ रक्षा आंदोलन के तहत ही गौमाता को राष्ट्र माता घोषित करने के पावन उद्देश्य से

हैदराबाद में नेकलस रोड पर 15 दिसंबर को होने वाले 5 रन फॉर गौ माता के भव्य कार्यक्रम के टी-शर्ट और प्रचार सामग्री का मंगलवार दि. 26 नवंबर को सायं 5.30 बजे लोकार्पण किया जाएगा। प्रेस को जारी विज्ञापित में सर्वदलीय गौरक्षा मंच के राष्ट्रीय अध्यक्ष और दक्षिणेश्वर केदारनाथ मंदिर ट्रस्ट के चेयरमैन ठाकुर जयपाल सिंह नयाल सनातनी ने बताया कि श्री छत्रपति शिवाजी महाराज फाउंडेशन के कार्यालय में भारत गौरव पूर्य वीर शिवाजी के प्रतिमा के पास सामूहिक हनुमान चालीसा और गौ भजन के बाद 5 के रन गौ मैराथन टी-शर्ट की लॉन्चिंग की जाएगी। उन्होंने भाग्यनगर से सभी गौभक्तों से सम्मिलित होने का आग्रह किया।



साधु वासवानी मिशन आंध्र प्रदेश ने पूर्य गुरुदेव साधु वासवानी का 145वां जन्मदिन पीजी रोड स्थित सिंधी भवन में मनाया। अध्यक्ष डॉ. हरीश मीरचंदानी सभी के मार्गदर्शन में इसे अंतर्राष्ट्रीय मांसहीन दिवस और पशु अधिकार दिवस के रूप में मनाया गया।

लावारिस शिशु मामले में पुलिस को कोई सुराग नहीं

हैदराबाद, 25 नवंबर (शुभ लाभ ब्यूरो)। चंद्रघाट में एक घर की छत पर नवजात शिशु को कैसे छोड़ा गया, इस बारे में दो पुलिस टीमों को कोई सुराग नहीं जुटा पाई है। नवजात शिशु, जो कि मात्र कुछ घंटे का था, अभी भी जन्म द्रव्यों से लथपथ था, और उसके कान को चूहे ने कुतर दिया था। शिशु की देखभाल की देखरेख कर रही बाल कल्याण समिति ने कहा कि शिशु की हालत स्थिर है। पुलिस सूत्रों ने बताया कि घटनास्थल के पास एक सीसीटीवी कैमरा घर के पिछले हिस्से को कवर करता है, लेकिन उसमें कुछ भी उपयोगी नहीं कैद हुआ। सूत्रों ने बताया कि पुलिस ने घटना से कुछ घंटे पहले संदिग्ध हरकतें देखीं, लेकिन उन्हें कोई ठोस सुराग नहीं मिल सका। पुलिस की टीमों उस घर के आस-पास के इलाकों से सीसीटीवी फुटेज खंगाल रही हैं, जिसकी छत पर शिशु मिला था। वे उस दिन आधी रात से सुबह 7 बजे के बीच के समय पर ध्यान केंद्रित कर रहे हैं, जिस दिन शिशु को छोड़ा गया था। पुलिस ने आंगनवाड़ी और सरकारी अस्पतालों के जन्म रजिस्टर भी खंगाले। वे गर्भावस्था से संबंधित सेवाओं के लिए पंजीकरण करने वाली महिलाओं के हालिया रिकॉर्ड की जांच कर रहे हैं।

सीसीएमबी ने 37वें स्थापना दिवस पर पीएम भार्गव ऑडिटरियम का उद्घाटन किया



हैदराबाद, 25 नवंबर (शुभ लाभ ब्यूरो)। सेंटर फॉर सेल्युलर एंड मॉलिक्यूलर बायोलॉजी (सीसीएमबी) ने अपने 37वें स्थापना दिवस से एक दिन पहले पीएम भार्गव ऑडिटरियम का उद्घाटन किया। संस्थान के संस्थापक निदेशक डॉ. पुष्प मित्रा भार्गव के नाम पर बना यह ऑडिटरियम, विज्ञान को समाज के साथ कैसे एकीकृत किया जाए, इस बारे में अपने दृष्टिकोण के लिए प्रसिद्ध है। यह ऑडिटरियम सीसीएमबी के परिसर में पहला ऑडिटरियम है। वैज्ञानिक और औद्योगिक अनुसंधान परिषद (सीएसआईआर) के महानिदेशक डॉ. एन. कलैसेलवी, जो मुख्य अतिथि थे, ने ऑडिटरियम परिसर का उद्घाटन किया। यह तीन मंजिला परिसर है, जिसमें 300 सीटों वाला ऑडिटरियम, 100 सीटों वाला एक लेक्चर हॉल और 2 छोटे 25 सीटों वाले लेक्चर हॉल हैं। सीसीएमबी के आसपास के कई शोध संस्थानों और उस्मानिया विश्वविद्यालय का जिक्र करते हुए डॉ. कलैसेलवी ने कहा, हैदराबाद को इस सड़क का नाम हैदराबाद के विज्ञान गलियारे के रूप में रखने पर विचार करना चाहिए। इस तरह का ऑडिटरियम परिसर पूरे समुदाय के लिए एक संपत्ति है। डॉ. कलैसेलवी के साथ सीएसआईआर-भारतीय रासायनिक प्रौद्योगिकी संस्थान और सीएसआईआर-राष्ट्रीय भूभौतिकीय अनुसंधान संस्थान, हैदराबाद के निदेशक डॉ. डी. श्रीनिवास रेड्डी और डॉ. प्रकाश कुमार भी शामिल हुए। वरिष्ठ वैज्ञानिकों और सीएसआईआर प्रयोगशालाओं के प्रमुखों ने कहा कि ऑडिटरियम शहर के वैज्ञानिक बुनियादी ढांचे में वृद्धि करता है, और उन कार्यक्रमों की संभावनाओं को बढ़ाता है, जिन्हें सीएसआईआर प्रयोगशालाएँ और शहर के अन्य शोध संस्थान आयोजित करने पर विचार कर सकते हैं।



अखंड श्री रामायण पारायण के यजमानों द्वारा संकल्प लेकर भगवान को अपने जन्मदिवस और विवाह की वर्ष दिवस पर लिया जा रहा है। भाग्यनगर के भक्तों द्वारा आयोजित अखंड रामचरितमानस पारायण समिति के भरत कलंत्री, वेणु गोपाल खंडेवाल, दीनबंधु अग्रवाल द्वारा सुचारु रूप से कार्यक्रम कराया जा रहा है।

ऑनलाइन मूल्यांकन के लिए दिशा निर्देश जारी



हैदराबाद, 25 नवंबर (शुभ लाभ ब्यूरो)। उस्मानिया विश्वविद्यालय के परिक्षा विभाग के तत्वावधान में हिन्दी भाषा के उत्तर पुस्तिकाओं के ऑनलाइन मूल्यांकन के लिए दिशा निर्देश जारी किए गए। उस्मानिया विश्व विद्यालय की परिक्षा विभाग की अधिकारी डॉ. शशि रेखा और हिन्दी विभागाध्यक्ष श्रीमती संगीता व्यास ने सभी प्राध्यापकों के लिए नियमावली की जानकारी दी। इस अवसर प्राध्यापकों ने अपनी अपनी शंकाओं से अवगत कराया। हिन्दी विभागाध्यक्ष श्रीमती संगीता व्यास ने सभी शंकाओं को ध्यान से सुना और सभी का समाधान किया। इस अवसर पर वरिष्ठ हिन्दी प्राध्यापक जगदीश, डॉ. शिवहर, सुचित्रा सिंह, कल्पना, शिवा, कार्तिक एवं अन्य सभी प्राध्यापक उपस्थित थे।



राधे राधे ग्रुप द्वारा नियमित अन्नदान के अंतर्गत सोमवार को अमित कुमार चौधरी से सुपुत्र लक्ष चौधरी के जन्मदिन पर पालिक गार्डन, विलर नं. ए1265 के समीप जन्मतम लेनों में अन्नदान किया गया। जिसमें सम्यतकुमार चौधरी परिवार (सम्यत कुमार एंड के) द्वारा सेवा दी गई। इस अवसर पर सतीश गुप्ता, जगत नारायण अग्रवाल, महेश अग्रवाल, संजय अग्रवाल, सविता अग्रवाल, रोहित अग्रवाल, भगतराम गोयल, सुशील गुप्ता, नंदकिशोर अग्रवाल, मनीष फिटकारीवाला, सोनू फिटकारीवाली, प्रीतिका एवं अन्य राधे राधे ग्रुप सदस्य उपस्थित थे।

सोमाजीगुडा बेगमपेट शाखा का दीपावली स्नेह मिलन सम्पन्न



हैदराबाद, 25 नवंबर (शुभ लाभ ब्यूरो)। अग्रवाल समाज सोमाजीगुडा बेगमपेट शाखा द्वारा दीपावली स्नेह मिलन, अनकूट प्रसाद एवं मासिक बैठक का आयोजन शाखा अध्यक्ष हरीश गुप्ता के निवास पर संपन्न हुआ। शाखा की मानद मंत्री श्रीमती कविता अग्रवाल ने बताया कि सर्वप्रथम महाराज श्री अग्रसेन जी की पूजा अर्चना की गई। तत्पश्चात शाखा के अध्यक्ष ने सभी का स्वागत करते हुए बताया कि शाखा द्वारा अग्रवाल समाज तेलंगाना द्वारा चलाए जा रहे कन्यादान योजना के तहत शाखा की तरफ से एक कन्या की सहायता विवाह कराया गया। इसके लिए शाखा के सभी पदाधिकारियों ने अग्रवाल समाज तेलंगाना के सभी पदाधिकारी एवं इस योजना के सभी संयोजक मंडल का आभार व्यक्त किया। दीपावली स्नेह मिलन में शाखा द्वारा इस बार सदस्यता अभियान चलाया गया और सदस्यों की संख्या बढ़ाने पर जोर डाला गया, शाखा के सभी सदस्यों ने बह-चढ़कर इस कार्यक्रम में हिस्सा लिया। शाखा की मानद मंत्री कविता अग्रवाल ने सफल आयोजन के लिए शाखा के अध्यक्ष हरीश गुप्ता का आभार व्यक्त किया। कार्यक्रम में शाखा के अध्यक्ष हरीश गुप्ता, मानद मंत्री कविता अग्रवाल, संयुक्त मंत्री दिलीप चयनवाला, कोषाध्यक्ष विष्णु गुप्ता, केंद्रीय समिति सदस्य संजेश अग्रवाल एवं सभी सदस्य उपस्थित थे।

